

30 ta' April, 1962.

Imħallfin:—

**Is-S.T.O. Prof. Sir Anthony J. Mamo. O.B.E., C.St.J., Q.C.,
B.A., LL.D., President;**

Onor. Dr. A.J. Montanaro Gauci, C.B.E., K.M., LL.D.;

Onor. Dr. W. Harding, C.B.E., K.M., B.Litt., LL.D.

Clementina Farrugia et.

versus

Maddalena Farrugia et.

**Accettazzjoni ta' Eredità — Atti ta' Eredi — Denunzja
tas-Suċċessjoni — Żbank ta' Flus tal-Mejjet — Bejgh u
Donazzjoni ta' Oggetti tal-Wirt — Spejjeż Funerarji —
Suffraġi tal-Mejjet — Prova — Art. 891(3) u 893 tal-Kap.
23 — Art. 33 tal-Kap. 70.**

*Blex tirrikorri l-accettazzjoni ta' eredità ta' eredità jehlieg li skun
hemm suċċessibbli, li dan is-suċċessibbli jkollu l-intenzjoni
li jaċċetta l-eredità, li hu jagħmel xi att li jista' jagħmlu
biss bhala eredi, u li minn dan l-att tkun tidher necessarja-
ment il-volontà tiegħu li jaċċetta l-eredità. Liema att trid
tkun tali li ċertament, necessarjament u univokament, minnu
ma tkunx tista' tiġi nferita konsegwenza oħra hleef dik li*

min għamlu ried jaċċetta l-eredità. U l-prova li l-att ikun jirrivesti dawn il-karattri tinkombi lil min jallega li dak l-att jirrivesti dawn il-karattri.

Il-fatt li s-suċċessibbli jinterpella lis-suċċessibbli l-oħrajn b'leż jiddikjaraw jekk humiex bil-ħsieb li jaċċettaw il-wirt, waħdu, ma huż prova tal-aċċettazzjoni tal-eredità da parti ta' mittenti ta' dik l-ittra uffiqjali.

Lanqas il-fatt li s-suċċessibbli jagħmel id-denunzja tas-suċċessjoni tal-mejjet, u fiha jikkwalifika ruħu bħala eredi skonf il-liġi, waħdu, ma jammonta għal aċċettazzjoni tal-eredità

Lanqas żbank ta' flus depożitati mħollifin mil-mejjet, b'leż jit hallsu l-ispejjeż tal-funeral tiegħu u b'leż istrulu suffrag għal ruħu, jew, fil-każ li xi flus hekk depożitati jappartjenu lil terzi persuni, b'leż dawn ikunu jistgħu jleħdu flushom, ma jfisser neċessarjament aċċettazzjoni tal-eredità tal-mejjet li halla dawn il-flus hekk depożitati.

Lanqas il-fatt illi s-suċċessibbli jippruvaw jirranġaw xi pendenzi ma kredituri tal-mejjet ma jfisser din l-aċċettazzjoni, jekk huma ma jkunux hallsu bħala eredi xi flus b'leż issoddisfaw lil dawn il-kredituri.

Lanqas il-bejgħ jew donazzjoni ta' xi oġġetti li halla l-mejjet ma jinduċu ta' bilfors aċċettazzjoni tal-eredità tiegħu, jekk iċ-ċirkustanzi li fihom ikunu saru dak il-bejgħ u dik id-donazzjoni ma jkunux hekk univoċi li jinduċu dik l-aċċettazzjoni; d'dan, però, illi t-tetwità tal-valur tal-oġġetti li jigi midjugh jew donat mhix rilevanti b'leż teskludi l-volontà tal-aċċettazzjoni. L-indulġenza tal-Qrati dwar rigali ta' valur żgħir lil xi parenti bħala memorja tal-mejjet jew lis-sacerdot li jkun assista l-mejjet fl-aħħar granet ta' haġtu ma hiż tassattiva, b'mod illi dik l-indulġenza għandha tigi eskluża jekk ma jikkonkorruż iċ-ċirkustanzi tal-parentela u l-intimità tad-donatarju mal-mejjet.

Fl-aħħarnett, tr-responsabbiltà tal-atti li jinduċu aċċettazzjoni tal-eredità hiż ndividwali, b'mod li dak li jagħmel wieħed mis-suċċessibbli ma jippreġudikax lis-suċċessibbli l-oħrajn.

Il-Qorti:— Rat l-att taċ-ċitazzjoni quddiem il-Prim' Awla tal-Qorti Civili tal-Maestà Tagħha r-Regina li bih l-attriċi, wara li ppremettew illi fid-9 ta' Frar 1959 miet intestat u mproli r-Reverendu Paolo Farrugia (bin il-konvenuta Maddalena Farrugia u hu l-kontendenti l-oħra), u għalhekk l-eredità tiegħu għaddiet fi kwoti ugwali bejn il-kontendenti; u illi huma ma jridux jibqgħu aktar in komun mal-konvenuti; talbu illi, premessi d-dikjarazzjonijiet u l-provvedimenti neċessarji, (1) tiġi likwidata l-eredità tal-imsemmi Don Paolo Farrugia, okkorrendo permezz ta' periti nominandi, billi tiġi dikjarata tikkonsisti f'dawk is-sustanzi li jiġu pruvati fit-trattazzjoni tal-kawża; (2) l-eredità hekk likwidata tiġi diviża f'disgħa porzjonijiet ugwali; (3) dawn id-disgħa porzjonijiet jiġu assenjati waħda lil kull wieħed u waħda mid-disgħa kontendenti; (4) jiġu nominati nutar biex jippublika l-kuntratt relattiv u kuratur biex jirrappreżenta l-eventwali kontumaċi fl-istess kuntratt. Bl-ispejjeż, kompriżi dawk tal-ittra uffiċjali tal-21 ta' Marzu 1960, kontra l-konvenuti;

Omissis;

Rat is-sentenza ta' dik il-Qorti tat-18 ta' Ottubru 1961. li biha ddeċidiet billi, prevju riġett tal-eċċezzjonijiet tal-konvenuti, iddikjarat illi l-istess konvenuti aċċettaw l-eredità tar-Reverendu Farrugia; l-ispejjeż jithallsu mill-konvenuti; u ddifferiet il-kawża "sine die", riappuntabbi wara li din is-sentenza tkun għaddiet f'gudikat għat-trattazzjoni fil-meritu; wara li kkunsidrat;

Illi ż-żewġ attriċi qegħdin jitolbu, in kontestazzjoni tal-konvenuta Maddalena Farrugia, ommhom, u tal-konvenuti l-oħra, huthom, il-likwidazzjoni u diviżjoni f'disgħa porzjonijiet ugwali tal-eredità tal-mejjet Don Paolo Farrugia, huthom, li miet intestat fid-9 ta' Frar 1959. Il-konvenuti jallegaw li huma għadhom ma ddeliberawx jekk jaċċettaw jew le l-imsemmija eredità, mentri l-atturi jissottomettu li l-istess eredità giet aċċettata, għalkemm taċitament, mill-konvenuti. Għalhekk f'dan l-istadju l-kawża tiġi ċirkoskritta għar-riżoluzzjoni u deċiżjoni fuq din il-kwistjoni;

Illi skond il-liġi, art. 891(3) Kap. 23, hemm l-aċċettaz-

zjoni ta' tacita meta l-eredi jagħmel atti li jissupponu neccessarjament il-volontà tiegħu li jaċċetta l-eredità; liema att ma kienx ikollu dritt li jagħmlu jekk mhux fil-kwalità ta' eredi. Kwindi, kif ġa kellha okkażjoni li tirritjeni din il-Qorti, biex tirrikorri din l-aċċettazzjoni jehtieg (a) li jkun hemm suċċessibbli, (b) li dan is-suċċessibbli jkollu l-intenzjoni li jaċċetta l-eredità, (ċ) li hu jagħmel xi att li jista' jagħmlu biss bħala eredi, (d) u li minn dan l-att tkun tidher neccessarjament il-volontà tiegħu li jaċċetta l-eredità (Vol. XXXVI-II-475);

Illi l-atti li għamlu l-konvenuti li jissupponu l-volontà tagħhom li jaċċettaw l-eredità ta' Don Paolo Farrugia, skond ma jippretendu l-atturi, huma dawn:— (a) Li fil-11 ta' Gunju 1959 huma nterpellaw uffiċjalment lil-atturi biex jiddikjaraw f'ċertu żmien li semmewlhom, jekk kienux bil-hsieb li jaċċettaw l-eredità msemmija (Dok. AA fol. 39); (b) Li fid-denunzja tas-suċċessjoni tal-imsemmi Reverendu Farrugia, magħmula mil-konvenut Carmelo Farrugia, dan ikkwalifika ruħu bħala "heir by law" (Dok. BB fol. 40); (ċ) Li l-istess Carmelo Farrugia effettwa mill-Banca jew Cassa tal-Apostolat tat-Talb żbank ta' somma rilevanti minn dik li kien hemm depożitata f'isem il-mejjet Reverendu Farrugia; (d) Li l-konvenuti, mal-kredituri tal-assi tad-decujus urew atteggjament ta' nteressati, u mhux ta' estranei għall-eredità msemmija; (e) u li l-konvenuti bieghu u ddisponew b'donazzjoni diversi oġġetti u lil diversi nies;

Illi l-ewwel att imsemmi mill-atturi ma jidherx li huwa tali, waħdu, li jissupponi neccessarjament il-volontà tal-konvenuti li jaċċettaw l-eredità msemmija. Infatti, ġie ritenut li l-att li minnu tista' tiġi nferita l-aċċettazzjoni ta' tacita għandu jkun tali li jissupponi mhux biss ċertament, imma neccessarjament il-volontà tal-aċċettazzjoni (Vol. XXIII-I-254-XXVII-I-791); u li kwindi, biex ikun hemm din l-aċċettazzjoni, hemm bżonn li l-atti li minnhom tiġi deżunta jkun serji u univoċi, li minnhom ma tkunx tista' tingħibed konsegwenza oħra hlief li min għamilhom ried jaċċetta l-eredità (Vol. XXX-II-256). Issa il-fatt waħdu li ġiet minnhom spedita dik l-ittra uffiċjali ma jimportax ċertament, neccessarjament, u univokament, il-volontà tal-kon-

venuti li jaċċettaw l-eredità tar-Reverendu Farrugia. L-atturi jissottomettu li b'dik l-interpellazzjoni uffiċjali l-konvenuti mmanifestaw l-intenzjoni tagħhom li jridu jaċċettaw dik l-eredità, għaliex diversament ma kienux jagħmluha, billi ma kellhom ebda nteress ieħor fl-eredità. Però, apparti li ġa ntqal, jekk hadd ieħor mil-konvenuti ma kellux xi nteress fl-eredità, il-konvenuta Rosaria sive Rosa Farrugia kellha dan l-interess; għaliex kienet tippretendi li hija kreditriċi ta' dik l-eredità, u effettivament giet kano-nizzata hekk kreditriċi minn din il-Qorti bis-sentenza ndikata fin-nota tal-eċċezzjonijiet tal-konvenuti. Din il-konvenuta, għalhekk seta' kellha nteress tkun taf in kontestazzjoni ta' min kellha tistitwixxi dak il-gudizzju. Il-Qorti kkonstatat li dak il-gudizzju gie istitwit mill-konvenuta msemmija kontra l-eredità gjaċenti tar-Reverendu Farrugia, huwa fid-19 ta' Ottubru 1959, ċjoè wara li kienet giet spedita minnha u mill-konvenuti l-oħra dik l-ittra uffiċjali;

Illi t-tieni att imsemmi mill-atturi juri illi l-konvenut Carmelo Farrugia aċċetta l-eredità msemmija. Huwa ma ddenunzjax is-suċċessjoni tad-decujus bhala kiamat għall-eredità, imma bhala "heir at law", u kwindi b'din id-denunzja hu wera espressament li huwa eredi tad-decujus. Verament, kif jgħallem ir-Ricci (Dto. Civ. Vol. IV, para. 20, ediz. 1886), "la voce erede può essere adoperata nel senso di successibile", u f'xi każi l-kjamat għas-suċċessjoni, għad li jkun ikkwalifika ruhu eredi ma jkunx ried ifisser hlief il-vokazzjoni tiegħu għall-eredità; u li fid-dubju wiehed irid jeżamina l-objettiv tal-att magħmul, ċjoè jekk l-istess kienx tali li seta' jsir biss mill-eredi jew ukoll minn sempliċi suċċessibbli. F'dan il-każ ma jistgħax jiġi eskluż li d-denunzja msemmija ma setgħetx issir ukoll minn dan il-konvenut bhala suċċessibbli, kif lanqas ma jista' jiġi eskluż li bil-kwalifika minnu assunta ta' "heir at law" hu ried ifisser li k'ien kiamat għall-eredità. ċjoè suċċessibbli, u mhux neċessarjament eredi ntestat; però l-istess dubju donnu ma jsorgix. għaliex dan il-konvenut, għad li xehed darbtein, u semma li għamel dik id-denunzja, ma semmiex li dik il-kwalifika hu għamilha bi żball, u lanqas f'liema sens kien assumiha. F'i kwalunkwe każ, però, anki jekk dik il-kwalifika tittiehed, kif iudher li għandha tittiehed, bhala ta' eredi ntestat, l-istess tolqot biss lil dan il-konvenut, u

mhux lill-konvenuti l-ohra. Infatti, gie ritenut li f'materja ta' aċċettazzjoni ta' eredità r-responsabbiltà tal-atti li jinducuha hija ndivizibbli, u dak li jagħmel wiehed mis-sucċessibbli ma jippreġudikax lill-ohrajn (Vol. XXXVI-II-475) ;;

Illi, in kwantu għat-tielet att li fuqu l-atturi jirradikaw il-pretensjoni ta' għom, l-istess ma jistgħax jingħad li jikkonstitwixxi. waħdu, aċċettazzjoni ta' eredità. Apparti li dak l-att, ċjoè l-izbank tal-flus, sar biss mill-konvenut Carmelo Farrugia, u kwindi f'kull każ, għar-raġunijiet li ga ssemnew, ir-responsabbiltà għalheh taqa' fuqu biss u ma tippreġudikax lill-konvenuti l-ohra, dak l-izbank jirriżulta li sar biex thallsu l-funerali tad-decujus. Hija ligi espressa illi d-dispożizzjonijiet illi wiehed ikun na għall-funeral ma jimpurtawx aċċettazzjoni ta' eredità (art. 893 Kod. Civ.), jekk min jagħmilhom ma jkunx assumu l-kwalità ta' eredi; u huwa loġiku li l-konvenuti, darba li hadu, kif setghu jiehdu, dawk id-dispożizzjonijiet, kellhom ihallsu għalihom u biex ihallsu, jekk ma kellhomx flus għad-dispożizzjoni tagħhom, kellhom jizbankaw dawk il-flus. Id-ċirkustanza li l-Bank awtorizza žbank ta' ammont rilevanti, fi-ammont tiegħu u in relazzjoni għall-istess depożitu. lill-istess Carmelo Farrugia, ma teskludix il-possibbiltà li seta sar žball da parti tal-Bank fis-sens li awtorizza žbank ta' flus favur min ma kienx eredi tad-decujus, għalkemm jista' jingħad ukoll li dak l-izbank li jirriżulta li sar fit-2 ta' Gunju 1959, gie awtorizzat lill-imsemmi konvenut wara li dan kien ik-kwalifika ruħu "heir by law" fid-denunzja ga msemmija;

Illi lanqas ir-raba' att imsemmi mill-atturi ma jikkonstitwixxi. waħdu aċċettazzjoni ta' eredità. L-att tal-konvenuti li hadu passi biex, bil-ko-operazzjoni possibbilment anki tal-atturi, jirrangaw il-pendenzi li kellu d-decujus ma' xi kredituri, ma jimpurtax li huma aċċettaw l-eredità. Iadarba ma sarx minnhom bhala eredi, xi hlas lill-kredituri biex jissoddisfawhom. Dak l-att mhux talment univoku li ma jhalli ebda dubju li l-konvenuti, meta għamlu, ma setghux kellhom intenzjoni ohra hief dik li jaċċettaw l-eredità (Vol. XXX-II-256) ;

Illi, in kwantu għall-attijiet l-ohra li jsemmu l-atturi,

gie pruvat, u anki ammess b'titubanza kbira mill-konvenuti, li dawn, wara l-mewt tar-Reverendu Paolo Farrugia, bieghu muzzetta bil-prezz ta' £4, u messal, gunta tal-quadjes tal-erwieh, u xi zigarelli sinjali tal-messal, bil-prezz komplessiv ta' £3, kif ukoll irrigalaw rukkett — ogġetti dawn kollha ga appartenenti lill-imsemmi Reverendu Farrugia, u minnu mhollija wara mewtu. Dawn l-atti, fl-fehna ta' din il-Qorti, jikkostitwixxu, fiċ-ċirkustanzi li saru, aċċettazzjoni tal-eredità da parti tal-konvenuti li ghamluhom. Gie sottomess mill-konvenuti li l-bejgh ta' dawk l-ogġetti sar minnhom biex bil-prezz rikavat jithallsu l-ispejjeż tal-funerali tad-decujus; u effettivament jinsab pruvat li dak il-bejgh segwa f'Marzu 1959 u l-ispejjeż tal-funerali thallsu f'Lulju 1959; u li r-rigal tar-rukkett ma ghandux jittiehed f'konsiderazzjoni stante t-tenwità tiegħu, billi l-gurisprudenza hija ferm indulgenti favur is-suċċessibbli meta dawn jiddisponu minn ogġetti ta' valur zghir; u dak ir-rukkett ma setgħax kellu valur kbir. Però, in kwantu għall-bejgh tal-ogġetti, jiġi osservat li, kif irriteniet din il-Qorti fis-26 ta' Jannar 1916 in re "Azzopardi vs. Mallia", att simili ta' bejgh ma jiġix kunsidrat li jkun sar minn min jagħmlu bl-intenzjoni li jaċċetta l-eredità, meta dan l-att ikun uniku u skompanjat minn atti oħra li jistgħu jikkonfermaw dik l-intenzjoni;

Fil-każ taht konsiderazzjoni, ma kienx jittratta minn każ uniku ta' bejgh, imma minn aktar minn wiehed, u magħmula lil persuni differenti; u l-istess atti kienu akkompanjati almenu mill-att l-iehor, magħmul mill-konvenuti, tad-donazzjoni tar-rukkett. Ma jidherx li l-konvenuti biex ihallsu l-ispejjeż tal-funeral kellhom bżonn jirrikorru għall-bejgh ta' dawk l-ogġetti; għaliex skond id-denunzja tas-suċċessjoni msemmija l-attiv imholli mid-decujus jikkompreni ammont ta' flus li ferm jissupera l-ammont kollu tal-passiv, li huwa ndikat f'£279.14.11; u f'din l-aħħar somma huma kompriżi l-ispejjeż tal-funerali f'£170.19.0; l-aħħar somma għet imhallsa f'daqqa wara li sar żbank taħha mid-depożitu atier tal-flus imholli mid-decujus, u ndipendentement mill-prezz rikavat mill-bejgh ta' dawk l-ogġetti. Dawk l-atti ta' bejgh, mbgħad, u kif ingħad, kienu akkompanjati almenu minn att iehor, dak tad-donazzjoni tar-rukkett. Huwa biss b'eċċezzjoni li l-Qorti, f'xi

kazi, turi ruhha indulgenti lejn is-suċċessibbli meta jkun jittratta minn dispożizzjoni ta' xi oġġett ta' valur żgħir; u anki f'dan il-każ din l-indulgenza dejjem inghatat meta gie dispost minn xi oġġett ta' valur żgħir lil xi parenti, bhala memorja tal-mejjet, jew lis-sacerdot li jkun assista lill-mejjet fl-aħħar hinijiet tal-hajja tiegħu (argum. Vol. XXIX-1-92). Għall-kuntrarju, fil-każ taht konsiderazzjoni, apparti li ma jistgħax għal kollox jingħad li l-valur tar-rukkett kien żgħir, kunsidrata ċ-ċirkustanza li skond l-im-semmija denunzja l-paramenti sagri kollha li halla d-decujus kellhom il-valur ta' £12 biss, ir-rukkett gie mogħti b'rigal favur sacerdot li ma jidherx li huwa mparentat, anzi li huwa estraneu għal kollox għall-familja tal-kontendenti. fl-okkażjoni meta gie nominat u ha l-pussess bhala Arcipriet taż-Żurrieq;

Jigi wkoll rilevati kif tajjeb jissottomettu l-atturi, li l-konvenuti wrew bl-atteggjament tagħhom quddiem il-Qorti — atteggjament li mingħajr ebda eżitazzjoni jigi kwalifikat ferm insinċier u li ma jispira ebda fiduċja — li b'dawn l-atti li għamlu huma kienu aċċettaw jew kellhom l-intenzjoni jaċċettaw l-eredità mhollija mir-Reverendu Farrugia. Infatti, huma ma ġewx mill-ewwel u spontaneamente jgħidu, bhala min jagħmel att innokwu jew inavvertiment, li dak il-bejgħ u dik id-donazzjoni għamluhom, b'ieħallsu l-funerali jew għal xi haġa oħra, għaliex ma kienux jafu li b'daqshekk kienu qegħdin impliċitament jaċċettaw l-eredità, imma għall-ewwel kaħdu għal kollox li kienu bieghu jew taw xi haġa minn dak li halla r-Reverendu Farrugia (v. depoż. konvenuti Giuseppe Farrugia u Rosa Farrugia. fol. 11, 12, 28), u biss meta ġew konfrontati bid-dokument a fol. 18 tal-proċess. u in segwitu għad-depożizzjoni tal-Arcipriet Paolo Pace. gie ammess mill-konvenuta Madalena Farrugia li l-bejgħ u r-rigal ta' daww l-oġġetti saru minnha, u bil-kunsens ta' wliedha. il-konvenuti l-oħra;

Illi l-atti l-oħra li dwarhom intqal superjorment, magħmula mill-konvenuti, wehdedhom, bhala li wehdedhom ma jimpurtawx neċessarjament l-intenzjoni ta' aċċettazzjoni tal-eredità, akkompanjanti dawn l-aħħar atti ta' bejgħ u ta' donazzjoni magħmula mill-istess konvenut, u mehudin flimkien, jikkonfermaw fil-konvenuti din l-intenzjoni;

Rat in-nota tal-appell ta' Rosaria sive Rosa Farrugia, u l-petizzjoni taghha li biha talbet li dik is-sentenza tiġi revokata billi tiġi milqugħa l-eċċezzjoni taghha fis-sens li hi ma aċċettatx l-eredità ta' huha Dun Pawl Farrugia; l-ispejjeż taż-żewġ istanzi kontra l-attriċi;

Omissis;

Rat in-nota tal-appell ta' Maddalena Farrugia, Carmelo Farrugia, Anna Cachia, Andrea Farrugia u Joseph Farrugia, li biha huma wkoll appellaw minn dik is-sentenza, u l-petizzjoni tagħhom fejn talbu li tiġi revokata, billi tiġi milqugħa l-eċċezzjoni tagħhom li huma ma aċċettawx l-eredità tal-istess Dun Pawl Farrugia; bl-ispejjeż kontra l-attriċi;

Omissis;

Ikkunsidrat;

Fuq l-appell ta' Rosaria sive Rosa Farrugia;

Il-kwistjoni f'dan l-appell, kif ukoll fil-appell l-ieħor tal-konvenuti l-oħra, hija jekk jistgħax jinġad li l-appellanti aċċettaw taċitament l-eredità ta' Dun Pawl Farrugia, billi għamlu attijiet li neċessarjament jippresupponu l-volontà li jaċċettaw dik l-eredità u li ma kienx ikollhom id-dritt li jagħmlu hlief bħa' a eredi (art. 891(3) Kodiċi Ċivili). Iżda, għalkemm il-kwistjoni hi waħda għall-appellanti kollha, huwa ta' mportanza fundamentali li jiġu bir-reqqa magħzula l-provi għar-rigward ta' kull wiehed u waħda minnhom; u dan in vista tal-prinċipju, rilevati anki mill-Ewwel Onorabbli Qorti, illi r-responsabbiltà tal-attijiet li jinduċu aċċettazzjoni ta' eredità hija ndividwali, b'mod li dak li jagħmel wiehed mis-suċċessibbli ma jippreġudikax lill-ieħor;

Issa, x'inhuma l-provi fil-konfront ta' din l-appellanti Rosaria Farrugia?

Jekk wiehed jeżamina sewwa s-sentenza appellata, isib illi verament anqas l-Ewwel Onorabbli Qorti stess ma sabet

ebda att attribwibbli ndividwalment lil din l-appellanti li neċessarjament jinduċi l-aċċettazzjoni tal-eredità da parti tagħha. Għar-rigward tal-appellanti kollha l-Ewwel Qorti kdiet biex eskluċiet diversi attijiet imputati lilhom ilkoll jew lil xi uħud minnhom, imma mhux lil "din" l-appellanti; mbgħad ikkunsidrat bħala atti li jimpurtaw aċċettazzjoni l-bejgħ ta' xi oġġetti tal-wirt u l-ġħoti bħala rigal ta' oġġetti ieħor "kontra dawk li għamluhom", mingħajr però ma speċifikat min kien għamilhom;

Għandu jiġi osservat ukoll illi lanqas l-appellati stess, fir-risposta tagħhom għall-petizzjoni ta' dan l-appell, ma jidentifikaw ebda att individwalment attribwibbli lill-appellanti Rosaria Farrugia, u ppreferew jirreferixxu ruhhom generikament għall-atti "li l-imsemmija Rosa Farrugia u l-konvenuti l-oħra għamlu";

Għar-raġuni tal-prinċipju fuq imsemmi dan ma jisgħax ikun korrett;

X'inhuma l-provi dwar il-bejgħ ta' xi oġġetti u l-ġħoti ta' rigal? Rosa Farrugia, fol. 12, xehdet illi "sa fejn kienet taf hija, mill-affarijiet li halla huha ma nbiegħ u ma nġħata xejn". Aktar tard irriżulta illi Dun Alan Fenech kien fil-fatt xtara messal, ġunta tal-quddies tal-erwieħ, u xi žigarelli sinjali tal-messal. Fl-ittra tiegħu eżibita fol. 18 hu qal li xtrahom minn għand "il-mamà tal-mejjet..... fil-preżenza ta' ħafna minn uliedha", bla ma semma min kienu. Il-Kappillan Laurence Cachia wkoll xehed li akkwista mozzetta "minn għand omm u ħut il-mejjet"; iżda fil-kontro-eżami speċifika illi n-negozju sar biss mal-omm u ż-żewġ uliedha subien Carmelo u Giuseppe (fol. 25 u tergo). Issa, dwar dan il-bejgħ lil Dun Alan Fenech u lill-Kappillan Cachia, l-omm, ċjoè il-konvenuta Maddalena Farrugia, xehdet li l-bejgħ għamlitu hi; rigward it-tfal hi qalet biss, generikament, "li kienu kuntenti". Dan hu kontraddett mil-konvenut Carmelo Farrugia, li xehed li, għalkemm hu kien preżenti meta sar il-bejgħ liż-żewġ saċerdoti fuq imsemmija, ommu "ma staqsiethomx jekk kienux kuntenti li jsir dan" (fol. 33);

Dawn huma l-provi kollha dwar il-bejgħ, u a bażi tagħ-

hom assolutament ma jistghax jingħad li gie pruvat bhala fatt li l-appellanti Rosaria Farrugia personalment hadet xi parti jew intromettiet ruhha fih; apparti x'kienu jkunu l-konsegwenzi legali tieghu;

Kwantu għar-rigal ta' rukkett mogħti lill-Arcipriet Pace, kull ma hemm fil-provi hu biss dak li xehed hu stess, fis-sens illi r-rigal irċevieh minn għand Maddalena Farrugia, li taġġtitulu mal-konvenut binha Giuseppe (fol. 25). Dan hu konfermat minn Maddalena Farrugia, li ziedet tghid generikament li kienet hadet il-kunsens ta' wliedha s-subien, u "l-bniet kienu kuntenti wkoll" (fol. 26) — haġa li mhix konfermata la mix-xhieda ta' Carmelo Farrugia u lanqas minn dik tal-istess appellanti Rosaria Farrugia. Għalhekk, anki għar-rigward ta' dan ir-rigal, apparti anki hawn l-importanza legali tieghu, anqas bhala sempliċi fatt ma rriżultat soddisfaċentement ebda responsabbiltà ndividwali tal-appellanti Rosaria Farrugia;

Kif ġa ntqal, l-atti l-oħra kollha attribwiti lill-konvenuti mi'l-atturi bhala mportanti aċċettazzjoni taċita tal-eredità da parti tagħhom ġew esklużi anki mill-istess l-Ewwel Onorabbli Qorti, u din il-Qorti taqbel ma' dik il-konkluzjoni safejn jirrigwarda lil din l-appellanti Rosaria Farrugia. Del resto, anki bhala sempliċi fatt, l-atturi stess ma jippretendux li din l-appellanti għamlet ebda att iehor hlief dak biss li dehret bhala waħda mil-mittenti tal-ittra uffiċjali fol. 39. Kif sewwa osservat l-Ewwel Onorabbli Qorti, l-ispedizzjoni ta' dik l-ittra ma timpurtax ċertament, neċessarjament u univokament, il-volontà tal-mittenti li jaċċettaw l-eredità; u għal dak li jirrigwarda ndividwalment lil Rosaria Farrugia, hi kellha jew seta' kellha nteress personali divers li taċċerta ruhha dwar l-intenzjoni tal-atturi;

Fin-nota tagħhom fol. 86 l-atturi jsemmu att iehor li għamlet Rosaria Farrugia, u li fil-fehma tagħhom jikkos-titwixxi att ta' aċċettazzjoni. Hi tammetti fix-xhieda tagħha fol. 12 illi wara l-mewt ta' nuha Dun Pawl Farrugia hi u l-konvenuti l-oħra ffirmaw "karta", li taw lill-atturi biex jiffirmawha wkoll. halli jiġbru xi flus li kienu depożitati fil-Bank tal-Apostolat tat-Talb. Izda, skond ix-xhieda ta'

Carmelo Farrugia (fol. 11), dawn il-flus, għalkemm kienu depożitati f'isem il-mejjet, kienu "tal-parručċani" tal-mejjet, u apparentement il-konvenuti hasbu li jekk jiffirma kullhadd dawn il-flus setghu jigu zbankati biex jinghataw lil sidhom, anki għaliex dawn is-sidien kienu talbuhomlihom. Dan ma jurix li b'daqshekk l-appellanti Rosaria Farrugia riedet taċċetta l-eredità jew tiehu xi haga minnha. Fi kwalunkwe każ, billi l-atturi ma riedux jiffirmaw dik il-karta, din tqattgħet u ma kellha ebda segwitu. Kull ma jista' jingħad legittimament hu biss illi bil-firma ta' dik il-karta l-appellanti Rosaria Farrugia (u l-konvenuti l-oħra) hasbu li setghu jaqdu dmir ta' kuxjenza u jghinu lisidien ta' dawk il-flus li jehduhom, bla ma b'daqshekk hasbu li kienu qegħdin jew riedu jaċċettaw l-eredità;

Għalhekk, l-appell ta' Rosaria Farrugia ma jistgħax ma jigix milqugħ. Fil-konfront tagħha, l-appellati, li fuqhom kien il-piż tal-prova, kif jammettu huma stess finnota tagħhom fol. 37 (para. 2), ma jistgħax jingħad li ppruvaw il-volontà tagħha li taċċetta l-eredità;

Kwantu għall-kwistjoni diskussa fin-nota tal-appell fol. 86, dwar l-applikabbiltà o meno tal-art. 910, biżżejjed jingħad li għar-rigward ta' din l-appellanti l-atturi la ppruvaw u lanqas allegaw illi Rosaria Farrugia kellha l-pussess attwali tal-eredità;

Fuq l-appell tal-konvenuti l-oħra;

Anki hawn, peress illi l-appellanti huma diversi, hu neċessarju li jigi osservat il-prinċipju tal-htieġa li jinżammu separati l-provi għar-rigward ta' kull wiehed u waħda minnhom;

L-appellanti huma hamsa, oġoè Maddalena Farrugia, Carmelo Farrugia, Anna Cachia, Andrea Farrugia, u Joseph Farrugia;

Jista' jingħad mill-ewwel illi rigward Anna Cachia u Andrea Farrugia jghodd dak kollu li ntqal dwar Rosaria

Farrugia. Mill-provi prodotti ma jirrizultax kif imiss, anqas ohala fatt, li dawn it-tnejn hadu xi parti attiva fil-bejgh ta' ogġetti u ghoti tar-rigal fuq imsemmijin, li fuq-hom sostanzjalment iddecidiet il-kawza l-Ewwel Onorabbli Qorti. Dak kollu li jirrizulta rigward dawn it-tnejn mill-appellanti huwa biss li huma dehru fost il-mittenti tal-ittra umċjali fol. 39, u li talvolta firmaw il-"karta", li wara tqattgħet, għall-izbank tal-flus; u ġa ntqal illi dawn mhum-miex atti li univokament u neċessarjament jissupponu l-volontà li huma jaċċettaw l-eredità. Ankorkè, dwar id-dispożizzjoni tal-ogġetti fuq imsemmija, kellu jingħad (għad li anqas dan ma hu verament assodat mill-provi) illi huma "kienu jafu" minn qabel b'dak li kien ser isir u ma tkeflmu xejn, jew ma opponewx, dan ma jfisserx illi b'daqshekk l-"att" sar tagħhom. Kif ġie ritenut, "il silenzio dell'uno circa il fatto dell'altro non può valere come volontà e fatto del primo" (Fadda, art. 934-935, §65);

Din il-Qorti taċċetta li ġie pruvat bhala fatt illi l-bejgh sar mill-omm Maddalena Farrugia, talvolta bil-partecipazzjoni attiva tal-appellanti Carmelo u Giuseppe Farrugia, u r-rigal ingħata wkoll mill-omm, li bagħtitu per mezz ta' Giuseppe Farrugia (depożiz. Arcipriet Pace fol. 25 u Kappillan Cachia ibid. u fol. 26); izda bir-rispett kollu din il-Qorti ma thossx illi lil dawn l-atti għandha tigi, fiċ-ċirkustanzi, attribwita l-konsegwenza legali li tathom l-Ewwel Onorabbli Qorti;

Il-bejgh ta' messal, ġunta tal-quddies u xi zigarelli tal-messal lis-Sacerdot Dun Alan Fenech sar bil-prezz kom-plessiv ta' £3, u l-bejgh tal-muzzetta lill-Kappillan Cachia sar bil-prezz ta' £4. Intqal minn Maddalena Farrugia (fol. 26), bla ma ġie bl-ebda mod kontraddett minn provi ohra, illi dan il-bejgh sar biex bir-rikavat isir quddies għar-ruh id-decujus. Hi xehdet hekk:— "Hu veru illi lill-Kappillan tal-Gudja begħtlu muzzetta bil-prezz ta' £4. Dan għamiltu il-ghaliex ridt ikolli xi haġa tal-flus f'idejja biex inkun nista' nagħmel quddies għar-ruh it-tifel tiegħi. billi mill-Bank ma stajna nirtiraw ebda flus. Fil-fatt, dawk il-flus infaqnihom biex nagħmlu dan il-quddies; anzi ma' dawk il-flus hriġna flus minn butna". Anki dwar l-ogġetti mib-juġha lil Dun Alan Fenech, Maddalena Farrugia xehdet

illi "il-flus tal-messal infaqnihom għall-quddies għar-ruh it-tifel tiegħi. Flus għalina ma żammejna xejn". Jiġi osservat illi d-decujus miet fid-9 ta' Frar 1959, u l-bejgħ sar relattivament ftit żmien wara (dak ta' Dun Alan Fenech f'Marzu 1959), ċjoè fi żmien meta kien għad ma sar ebda żbank ta' flus biex jistgħu jithallsu l-ispejjeż tal-funerali. Infatti, dan il-hlas tal-funerali sar xhur wara, ċjoè f'Lulju 1959. Ma hi xejn haġa tal-għageb illi l-omm u l-aħwa tal-mejjet, skond il-kostumanzi ta' pajjiżna, u l-konvinzjonijiet reliġjużi tagħna, jippreokkupaw ruhhom biex mill-aktar fis li jista' jkun wara l-mewt iġieghelu li jiġi celebrat quddies għas-suffraġju ta' ruh l-għażiż tagħhom, u dan, jekk ma jkunx hemm flus jistgħu disponibbli, anki bilhi jbieghu xi haġa żgħira mill-oġġetti tal-wirt, mingħajr ma b'daqshekk joqgħodu jaħsbu jew ifissru li jridu jaċċettaw legalment l-eredità. Jekk hemm haġa li fortunatament, il-kotra tal-poplu tagħna għadha tikkunsidra urgenti wara l-mewt, hi proprju din tas-suffraġi għar-ruh il-mejjet, partikularment biċ-ċelebrazzjoni ta' quddies. Konsiderando s-somma żgħira li għet rikavata tant mill-bejgħ il-wiehed kemm mill-bejgħ l-iehor (£7 b'kollox), din il-Qorti ma jidhrilhiex li għandha tikkunsidra dak il-bejgħ bħala moltepliċità ta' atti. Meħud rigward anki tal-kondizzjoni soċjali tan-nies involuti, ir-rikavat kollu ma jistgħax jitqies hliet moderat u żgħir "għall-iskop li għaliek kien intiz". Il-Qorti mhix tgħid illi l-valur żgħir tal-att ta' dispozizzjoni hu per sè rilevanti biex jeskludi l-volontà tal-aċċettazzjoni; dak li qegħdha tgħid huwa illi fil-każ partikulari l-iskop tal-att fil-miżura li sar ma kienx affattu tali li neċessarjament jippresupponi l-volontà tal-aċċettazzjoni tal-eredità tal-mejjet. Kien invece att jew attijiet magħqudin sugġeriti mill-pjetà nistranija u l-imhabba lejn il-mejjet, bla ebda hs'eb ta' nteress jew qliegh personali;

F'dawn iċ-ċirkustanzi, din il-Qorti ma jidhrilhiex illi dawk l-atti ta' bejgħ "għal dak l-iskop" ibidd'u n-natura u l-portata tagħhom sempliċement għax barra minnhom dawn l-appellanti, jew "ad ogni modo", l-omm irrigalat ruk-kett lil Don Paolo Pace fl-okkażjoni tal-pussess tiegħu bħala Arċipriet taż-Żurrieq, ċjoè tal-parroċċa fejn joqgħodu l-appellanti u fejn kien qabel joqgħod il-mejjet, u fejn gie midfun (fol. 4); u evidentement gie mogħti bħala me-

morja tal-mejjet, li kien ukoll hu kappillan f'parroċċa viċina u, kif jidher minn fol. 31 tal-proċess "Rosaria Farrugia vs. Carmelo Farrugia ne." P.A. 28.1.1960, hu kien għal żmien viċi-parroku u aġent arċipriet fl-istess Zurrieq. L-indulgenza akkordata mill-Qrati għal rigali ta' valur relattivament żgħir, kif imsemmi mill-Ewwel Qorti, lil xi parenti jew lis-sacerdot li jkun assista lill-mejjet fl-aħhar marda, evidentement ma hix tassattiva b'mod illi. jekk ma jkunux jikkonkorru dawk iċ-ċirkustanzi, allura bil-fors dik l-indulgenza għandha tiġi eskluża. Il-kwistjoni hi dejjem ta' apprezzament ta' att fiċ-ċirkustanzi kollha tal-każ. Il-liġi auri, bil-kliem rigoruż li tuża, dak li teżiġi, oġġo attijiet u tabilfors, neċessarjament, u bla ma jhallu dubju, jippre-supponu l-volontà tal-aċċettazzjoni u tali li s-suċċessibbli ma kienx ikollu ebda dritt li jagħmel hief fil-kwalità tiegħu ta' eredi. Dan ir-rigal, mogħti mill-omm bhala tifikira tal-mejjet, lil sacerdot habib, fil-fehma tal-Qorti, ma jirrivestix dawk il-kwalitajiet;

Kwantu għall-attijiet l-oħra attribwiti lil dawn l-appellanti, din il-Qorti taqbel mal-Ewwel Qorti. Għal dak li jirrigwarda d-denunzja tas-suċċessjoni magħmula minn Carmelo Farrugia, fejn hu ddeskriva ruħu bhala "heir at law", dan spjega fix-xhieda tiegħu quddiem din il-Qorti taħt l-ema ċirkustanzi l-fatt ġara. Dik il-kwalità hu niż-żilha "wara li qara n-noti li hemm fit-tarf t'isfel tal-formola, mingħajr ma ntenda xejn partikulari fiha bhala konsegwenza legali. Hu ma kellu ebda ntenzjoni li jaċċetta l-eredità ta' hu. però kien daħal iż-żmien u qalulu li d-denunzja jehtieg issir, u hass li xi hadd, hekk jew hekk, ried ikun, u hu qabad u għamilha, bl-ebda skop li jiret, imma biex jaqdi l-liġi (fol. 89-90). L-art. 33 (a) (vi) tal-Liġi dwar it-Taxxa tas-Suċċessjoni u Donazzjoni (Kap. 70) jgħid:— "The notice delivered by the heir (sic) or legatee shall not of itself be evidence of his acceptance of the succession or legacy. He shall, therefore, be equally bound to deliver the notice within the aforesaid times, and shall be responsible for default if he fails to deliver such notice within the said times, notwithstanding that he does not intend to declare or has not yet declared his intention to accept the succession or legacy". Meta Carmelo Farrugia, fuq il-formola, indika l-kwalità tiegħu bhala "heir at law".

ghandu jitqies, fiè-cirkustanzi, illi hu ma ntendiex iżjed milli hu kien wiehed mis-successibbli skond il-ligi. Kif anki gie ritenut mill-Qrati Taghna:— “La denunzia di successione non è atto di erede, nè equivale ad accettazione di eredità, ma è un semplice atto di conservazione e di amministrazione, di cui non è necessario presupposto la volontà di accettare; onde può benissimo in segwito il denunziante rinunziarvi. Nè la qualità di erede in essa assunta può ritenersi come una manifestazione di quella volontà, perchè in simili atti anch'essa va intesa nel senso di semplice successibile” (Fadda, loc. cit., § 144-145);

F'l-ahharnett, ghal dak li hu l-pussess tal-eredità f'idejn l-appellanti, jidher mix-xhieda fuq imsemmija ta' Carmelo Farrugia illi l-magġur parti tal-mobbli li kien hemm fid-dar tal-mejjet il-Gudja kienu fil-fatt inxtraw ghalieh mill-familja jew minn flus tal-omm; u dawn l-affarijiet, flimkien mal-oġġetti l-oħra f'dik id-dar, kellhom jigu mneħħija minn hemm għax id-dar riedet tigi okkupata mis-successur tiegħu, u ġew mehuda fid-dar fejn toqghod l-omm iż-żurriq, li hi proprijetà komuni tal-mejjet u l-hames appellanti. Għalhekk, il-preżenza ta' dawk l-oġġetti fid-dar komuni ma għandhiex oriġini u kawża mill-volontà ta' mpossessament tal-eredità u accettazzjoni tagħha;

Għal dawn il-motivi, din il-Qorti tiddeċidi billi tilqa' ż-żewġ appelli, çjoè tant dak ta' Rosaria sive Rosa Farrugia, kif ukoll dak ta' Maddalena Farrugia, Carmelo Farrugia, Anna Cachia, Andrea Farrugia u Joseph Farrugia, u tirrevoka s-sentenza appellata; u tillibera l-konvenuti mill-osservanza tal-ġudizzju kif propost kontra tagħhom mill-atturi; b!-ispejjeż taż-żewġ istanzi kontra l-istess atturi.